

യൂണിറ്റിസ്ഥാനത്തിൽ നികുതിയായി ലഭിക്കാവുന്ന ഉയർന്ന തുക പെടോളിന് ലിറ്ററിന് 5.86 രൂപയും ഡീസലിന് ലിറ്ററിന് 5.96 രൂപയും നികുതിയായി ലഭിക്കുന്നു. നിലവിൽ പാചകവാതകം ചരക്കുസേവന നികുതി നിയമത്തിൻ കീഴിൽ ഉൾപ്പെടുന്നതാണ്.

(ഡി) തൊഴിലില്ലായ്മമൂലവും കോവിഡ് മഹാമാരിയാലും ജീവിതക്ലേശം നേരിടുന്ന സാധാരണക്കാരായ ജനങ്ങളെ ഈ ഉൽപ്പന്നങ്ങളുടെ വില വർദ്ധനവുമൂലം ഉണ്ടാകുന്ന വൻ വിലക്കയറ്റത്തിൽനിന്ന് രക്ഷിക്കുന്നതിനായി പെടോളിയം ഉല്പന്നങ്ങളുടെ വിലനിയന്ത്രണത്തിനായുള്ള ഇടപെടൽ നടത്തുമോയെന്ന് വിശദമാക്കുമോ?

പെടോളിന്റെയും ഡീസലിന്റെയും സംസ്ഥാന വില്പന നികുതി 2016-ൽ എൽ.ഡി.എഫ്. സർക്കാർ അധികാരത്തിൽ വരുമ്പോൾ യഥാക്രമം 31.80%-ഉം 24.52%-ഉം ആയിരുന്നു. എന്നാൽ 2018-ൽ പെടോളിന്റെയും ഡീസലിന്റെയും സംസ്ഥാന വില്പന നികുതി യഥാക്രമം 30.08%-ഉം 22.76%-ഉം ആയി കുറച്ചിട്ടുണ്ട്. വികലമായ കേന്ദ്ര നയത്തിന്റെ ഭാഗമായ പെടോളിയം ഉൽപ്പന്നങ്ങളുടെ ദിനംപ്രതിയുള്ള വിലവർദ്ധനവ് ഉപഭോക്തൃ സംസ്ഥാനമായ കേരളത്തിലെ ജനങ്ങളുടെ ദൈനംദിന ജീവിതം ദുസ്സഹമാക്കിയെന്നത് വസ്തുതയാണ്. ഇന്ധനവിലയിലെ വർദ്ധനവ് ട്രാൻസ്പോർട്ടേഷൻ ചെലവ് ഉയർത്തിയതുമൂലം എല്ലാ അവശ്യ സാധനങ്ങളുടേയും വിലക്കയറ്റത്തിനിടയാക്കി. ഇത് ജനങ്ങളുടെ വാങ്ങൽശേഷിയെയും നിക്ഷേപ സാധ്യതയെയും ദുർബലപ്പെടുത്തി. കോവിഡിന്റെകൂടി പശ്ചാത്തലത്തിൽ അതിരൂക്ഷമായ സാമ്പത്തിക മാന്ദ്യം അഭിമുഖീകരിക്കുന്ന സമ്പദ്ഘടനയെ പുനരുജ്ജീവിപ്പിക്കുന്നതിന് സംസ്ഥാന സർക്കാർ ക്രിയാത്മക നടപടികൾ കൈക്കൊണ്ടുവരുന്നുണ്ട്.

കോവിഡ് രോഗബാധയും ജപ്പി നടപടികളും

9 (1732) ശ്രീ. മഞ്ഞളാംകുഴി അലി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കോവിഡ് മഹാമാരിയുടെ ഇടയിലും സംസ്ഥാനത്തെ സ്വകാര്യ പണമിടപാട് സ്ഥാപനങ്ങളും സ്വകാര്യ ബാങ്കുകളും സ്വർണ്ണം, മറ്റു ജാമ്യ വസ്തുക്കൾ എന്നിവയിന്മേൽ വാങ്ങിയ വായ്പകൾക്ക് പലിശയിളവോ തിരിച്ചടവിന് സാവകാശമോ നൽകാതെ ജപ്പി, ലേല നടപടികൾ സ്വീകരിക്കുന്നത് ശ്രദ്ധയിൽപ്പെട്ടിട്ടുണ്ടോ;

&

(ബി) ഇത്തരം പ്രശ്നങ്ങൾ പരിഹരിക്കുന്നതിന് എന്തെങ്കിലും പൊതുവായ നിർദ്ദേശം പ്രസ്തുത സ്ഥാപനങ്ങൾക്ക് നൽകിയിട്ടുണ്ടോ; എങ്കിൽ വിശദാംശം നൽകുമോ?

കോവിഡ് മഹാമാരിയുടെ പശ്ചാത്തലത്തിൽ സ്വകാര്യ ധനകാര്യ സ്ഥാപനങ്ങളിൽനിന്നുമെടുത്ത വായ്പകളുടെ തിരിച്ചടവ് സംബന്ധിച്ച് H2/146/2020/TD നമ്പർ കത്തുപ്രകാരം 31-7-2020-ൽ പൊതുവായ നിർദ്ദേശങ്ങൾ പുറപ്പെടുവിച്ചിട്ടുണ്ട്. ഈ നിർദ്ദേശങ്ങൾ പ്രകാരം കോവിഡ്-19-ന്റെ പശ്ചാത്തലത്തിൽ പൊതുജനങ്ങൾക്കുണ്ടാകുന്ന ബുദ്ധിമുട്ട് പരിഹരിക്കുന്നതിലേയ്ക്കായി സ്വർണ്ണപ്പണയ വായ്പ, ഭവന വായ്പ, മൈക്രോഫിനാൻസ്, മറ്റ് വായ്പകൾ, ചിട്ടി എന്നിവയുടെ തിരിച്ചടവ് താത്ക്കാലികമായി നിർത്തിവയ്ക്കുന്നതിനും അതോടൊപ്പം സംസ്ഥാനത്തെ സ്വകാര്യസ്ഥാപനങ്ങൾ വഴിയുള്ള എല്ലാ ലേലനടപടികളും പൂർണ്ണമായി നിർത്തിവയ്ക്കുന്നതിനും തീരുമാനിച്ചിട്ടുള്ളതാകുന്നു. കൂടാതെ സ്വകാര്യ ചിട്ടി കമ്പനികളുടെ മാസാമാസങ്ങളിൽ നടത്തുന്ന ലേലം, നറുക്ക് എന്നിവ നടത്തുന്നതിനും ചിട്ടി തുക പിരിച്ചെടുക്കുന്നതിനും നിലവിലുള്ള നിയന്ത്രണം ബാധകമാണെന്ന് സ്വകാര്യ ചിട്ടി കമ്പനികൾക്കും നിർദ്ദേശം നൽകിയിട്ടുള്ളതാകുന്നു. ബാങ്കുകൾ സാധാരണ നിഷ്ക്രിയ ആസ്തിയായിട്ടുള്ള അക്കൗണ്ടുകളിലാണ് ജപ്തി നടപടികൾ സ്വീകരിക്കുന്നത്. കോവിഡ് മഹാമാരിയുടെ പശ്ചാത്തലത്തിൽ റിസർവ് ബാങ്ക് ഓഫ് ഇന്ത്യ, Resolution Frame Work -ഉം, മോറട്ടോറിയവും ഉൾപ്പെടെയുള്ള നിർദ്ദേശങ്ങൾ ബാങ്കുകൾക്ക് നൽകിയതുമൂലം പ്രതിസന്ധി നേരിടുന്ന വായ്പകൾക്ക് നിഷ്ക്രിയ ആസ്തി ആക്കുന്നതിൽനിന്നും സാവകാശം ലഭിക്കുന്ന സാഹചര്യമാണ് നിലനിൽക്കുന്നത്. തിരിച്ചടവിന് സാവകാശം ലഭിക്കുന്നതിനുള്ള നിർദ്ദേശങ്ങളും ഉപാധികൾക്ക് വിധേയമായി റിസർവ് ബാങ്കിന്റെ Resolution Frame Work-ൽ നിർദ്ദേശിക്കുന്നുണ്ട്. 30-7-2021-ന് നിയമസഭയിൽ ചട്ടം 300 അനുസരിച്ച് വകുപ്പുമന്ത്രി നടത്തിയ പ്രസ്താവന ഇതിന്റെ അനുബന്ധമായി ചേർക്കുന്നു.*

(സി) ഇല്ലെങ്കിൽ ഇത്തരം നടപടികൾ നിയന്ത്രിക്കുന്നതിന് എന്തെല്ലാം നടപടികൾ സ്വീകരിക്കാൻ ഉദ്ദേശിച്ചിട്ടുണ്ടെന്ന് അറിയിക്കുമോ?

ചോദ്യം (ബി) യുടെ മറുപടിയുടെ അടിസ്ഥാനത്തിൽ ബാധകമല്ല.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.